

॥ శ్రీ లక్ష్మ్యష్టకమ్ ॥

యస్యాః కటాక్షమాత్రేణ బ్రహ్మరుద్రేంద్రపూర్వకాః |
సురాః స్వీయపదాన్యాపుః సా లక్ష్మీర్మే ప్రసీదతు || ౧ ||

యాఽనాదికాలతో ముక్తా సర్వదోషవివర్జితా |
అనాద్యనుగ్రహాద్విష్ణోః సా లక్ష్మీర్మే ప్రసీదతు || ౨ ||

దేశతః కాలతశ్చైవ సమవ్యాప్తా చ తేన యా |
తథాఽప్యనుగుణా విష్ణోః సా లక్ష్మీర్మే ప్రసీదతు || ౩ ||

బ్రహ్మాదిభ్యోఽధికం పాత్రం కేశవానుగ్రహస్య యా |
జననీ సర్వలోకానాం సా లక్ష్మీర్మే ప్రసీదతు || ౪ ||

విశ్వోత్పత్తిస్థితిలయా యస్యా మందకటాక్షతః |
భవంతి వల్లభా విష్ణోః సా లక్ష్మీర్మే ప్రసీదతు || ౫ ||

యదుపాసనయా నిత్యం భక్తిజ్ఞానాదికాన్ గుణాన్ |
సమాప్నువంతి మునయః సా లక్ష్మీర్మే ప్రసీదతు || ౬ ||

అనాలోచ్యాపి యజ్ఞానమీశాదన్యత్ర సర్వదా |
సమస్తవస్తువిషయం సా లక్ష్మీరే ప్రసీదతు || ౭ ||

అభీష్టదానే భక్తానాం కల్పవృక్షాయితా తు యా |
సా లక్ష్మీరే దదాత్విష్టం ఋ జుసంఘసమర్చితా || ౮ ||

ఏతల్లక్ష్మ్యష్టకం పుణ్యం యః పఠేద్భక్తిమాన్ నరః |
భక్తిజ్ఞానాది లభతే సర్వాన్ కామానవాప్నుయాత్ || ౯ ||

వైష్ణవేభ్యః ప్రదాతవ్యమేతత్ స్తోత్రం ప్రయత్నతః |
అవైష్ణవాయ యో దద్యాత్ మోహాత్ స బ్రహ్మహా భవేత్ || ౧౦ ||

|| ఇతి శ్రీశ్రీముష్ణాచార్యకృతం శ్రీలక్ష్మ్యష్టకమ్ ||